



Врз основа на член 18 став 1 алинеја 9 и член 20 став 1 алинеја 3 од Законот за аудио и аудиовизуелни медиумски услуги („Службен весник на РМ“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24 и 193/24), во врска со членовите од 137 до 145 од Законот за работните односи („Службен весник на РМ“, бр.62/05, 106/08, 161/08, 114/09, 130/09, 50/10, 52/10, 124/10, 47/11, 11/12, 39/12, 13/13, 25/13, 170/13, 187/13, 113/14, 20/15, 33/15, 72/15, 129/15, 27/16 и 120/18) и („Службен весник на РСМ“ бр.110/19, 267/20, 151/21, 288/21 и 111/23) и Колективниот договор на Агенцијата за аудио и аудиовизуелни медиумски услуги, арх.бр.0101-651/1 од 30.10.2024 г. (наш арх.бр.03-4477/1 од 30.10.2024 г.), во согласност со член 15 став 1 алинеја 8 и член 39 став 1 алинеја 3 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година и Заклучокот на Советот на Агенцијата, арх.бр.02-4644/12 од 18.11.2024 година, Советот на Агенцијата за аудио и аудиовизуелни медиумски услуги на 42-та седница одржана на 15.11.2024 година донесе

**ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ
ЗА ОПРЕДЕЛУВАЊЕ НА ТРАЕЊЕТО
НА ГОДИШНИОТ ОДМОР НА ВРАБОТЕНИТЕ ВО СТРУЧНАТА СЛУЖБА НА
АГЕНЦИЈАТА ЗА АУДИО И АУДИОВИЗУЕЛНИ МЕДИУМСКИ УСЛУГИ**

Член 1

Со овој Правилник се врши изменување и дополнување на Правилникот за определување на траењето на годишниот одмор на вработените во стручната служба на Агенцијата за аудио и аудиовизуелни медиумски услуги, арх.бр.01-1879/1 од 12.03.2015 г., арх.бр.01-1879/2 од 31.03.2015 г. и арх.бр.01-4549/1 од 17.10.2018 г. (во натамошниот текст: Правилникот).

Член 2

Насловот на Правилникот се менува и гласи: „Правилник за определување на траењето на годишниот одмор на вработените во Агенцијата за аудио и аудиовизуелни медиумски услуги“.

Член 3

Во глава „**1. ОПШТИ ОДРЕДБИ**“, членот 1 од Правилникот се менува и гласи: „Со овој Правилник се определува траењето (должината) на годишниот одмор, начинот на стекнување право на годишен одмор и условите за користење на годишниот одмор на директорот, заменикот на директорот и на вработените во стручната служба на Агенцијата (во натамошниот текст: вработените во Агенцијата).“

Член 4

Во глава „**1. ОПШТИ ОДРЕДБИ**“, во членот 2 од Правилникот, се вршат следните измени и дополнувања, и тоа:

- ставот 1 се менува и гласи: „Вработените во Агенцијата имаат право на користење платен годишен одмор во текот на една календарска година во траење од најмалку 20 (дваесет), а најмногу 32 (триесет и два) работни дена“.
- ставот 3 се менува и гласи: „Повозрасен вработен (жена со наполнети

57 години возраст и маж со наполнети 59 години возраст), инвалид или вработен со најмалку 60% телесно оштетување и вработен кој негува и чува дете со телесен или душевен недостаток има право на уште 3 (три) работни дена годишен одмор.“

- по ставот 3 се додаваат четири нови ставови, кои гласат:

„Вработен кој преживеал или боледува од посериозно нарушување на здравствената состојба - што ќе се потврди со лекарска потврда, има право на уште 2 (два) дополнителни работни дена годишен одмор.

Самохран родител или старател со дете до 15 години, или родител или старател на дете со посебни потреби има право на уште 5 (пет) дополнителни работни дена годишен одмор.

Вработениот има право да користи најмногу 5 (пет) денови од годишниот одмор во случај на итна и неодложна потреба (работи кои не зависат од волјата на работникот и не можат однапред да се предвидат), за што до крајот на работното време во денот на настанувањето на потребата, ќе го извести работодавачот односно непосредниот раководител.

Ако при пресметката на работните денови за користење на годишниот одмор на вработениот, вкупниот збир по сите основи, го надминува максимумот утврден во став 1 од овој член од Правилникот, работникот има право на годишен одмор во траење од 32 работни дена.“

Член 5

Во глава „**1. ОПШТИ ОДРЕДБИ**“, во членовите 3, 5, 6 и 7 од Правилникот, зборот: „работникот“ се заменува со зборот: „вработениот“.

Член 6

Во глава „**2. СТЕКНУВАЊЕ ПРАВО НА ГОДИШЕН ОДМОР**“, во членовите 8 и 9 од Правилникот, зборот: „работникот“ се заменува со зборот: „вработениот“.

Член 7

Во глава „**3. ОПРЕДЕЛУВАЊЕ НА ТРАЕЊЕТО НА ГОДИШНИОТ ОДМОР**“, членот 10 од Правилникот се менува и гласи:

Член 10„

Времетраењето на годишниот одмор на вработените во Агенцијата, се определува според критериумите наведени во член 2 став 2 на овој Правилник.

За секој од критериумите наведени во член 2 став 2 од овој Правилник, се добиваат определен број на работни денови, кои се додаваат на минимумот од 20 (дваесет) дена, и тоа:

а) за време поминатото во работен однос:

- заклучно до 5 години - 2 работни дена;
- заклучно до 10 години - 3 работни дена;
- заклучно до 15 години - 4 работни дена;
- заклучно до 20 години - 5 работни дена;
- заклучно до 25 години - 6 работни дена и

б) за сложеноста на работите на работното место:

- директор на Агенцијата, заменик на директорот на Агенцијата, раководител на сектор, помошник раководител на сектор, раководител на служба - 3 работни дена;
- раководител на одделение и виш соработник - 2 работни дена и
- соработник, помлад соработник, виш референт, референт, работник во кујна, возач-доставувач, работник на пријавница и домар - 1 работен ден.“

Член 8

Во глава „4. КОРИСТЕЊЕ НА ГОДИШЕН ОДМОР“, во членот 11, во ставовите 1 и 2 зборот: „работникот“ се заменува со зборот: „вработениот“, а по ставот 2 се додава нов (трет) став кој гласи: „Директорот на Агенцијата за користење на правото од став 2 на овој член од Правилникот го известува заменикот на директорот на Агенцијата, а во случај на негово отсуство претседателот на Советот на Агенцијата, додека пак заменикот на директорот на Агенцијата го известува директорот на Агенцијата, а во случај на негово отсуство претседателот на Советот на Агенцијата“.

Член 9

Во глава „4. КОРИСТЕЊЕ НА ГОДИШЕН ОДМОР“, во членот 12 од Правилникот, во ставовите 3 и 4 зборот: „работникот“ се заменува со зборот: „вработениот“.

Член 10

Во глава „4. КОРИСТЕЊЕ НА ГОДИШЕН ОДМОР“, во членот 13 од Правилникот се вршат следните измени:

- ставот 1 се менува и гласи: „Годишниот одмор на вработените во Агенцијата, за секоја тековна година, се користи врз основа на План за користење на годишен одмор за тековната година кој се утврдува на ниво на Агенцијата како целина најдоцна до крајот на месец јануари во тековната година, врз основа на доставените планови за користење годишен одмор од раководителите на организационите единици во стручната служба на Агенцијата.“

- Во ставот 2 зборовите: „стручната служба на“ се бришат.
- Во ставот 3 зборот: „работникот“ се заменува со зборот: „вработениот“.

Член 11

Овој Правилник за изменување и дополнување на Правилникот за определување на траењето на годишниот одмор на вработените во стручната служба на Агенцијата за аудио и аудиовизуелни медиумски услуги влегува во сила со денот на неговото донесување, а ќе започне да се применува од месец јануари 2025 година и истиот ќе се објави на огласната табла на Агенцијата за аудио и аудиовизуелни медиумски услуги.



